

राज्यातील स्थानिक स्वराज्य संस्था मार्फत चालविण्यात येणा-या सर्वच परिवहन वाहनांना पथकरातून सूट देण्याबाबत सर्वकश अभ्यास करुन शासनास अभिप्राय देण्यासाठी अभ्यास गटाची स्थापना करणे.

महाराष्ट्र शासन
सार्वजनिक बांधकाम विभाग
शासन निर्णय क्रमांक: संकीर्ण-२०१६/प्र.क्र.१४७/रस्ते-९

हुतात्मा राजगुरु चौक,
मंत्रालय, मुंबई- ४०० ०३२
तारीख: १०/११/२०१६

वाचा -

१) शासन निर्णय क्रमांक: संकीर्ण-२०१६/प्र.क्र.१४७/रस्ते-९ दिनांक २२.०२.२०१६.

प्रस्तावना -

राज्यशासनाने सा.बां.विभागाकडील २७ पथकर स्थानके व महाराष्ट्र राज्य रस्ते विकास महामंडळाकडील २६ पथकर स्थानके अशा एकूण ५३ पथकर स्थानकांवर कार, जीप, एस.टी. बसेस व स्कूल बसेसना दि.३१.०५.२०१५ रोजी मध्यरात्री १२.०० नंतर पथकरातून सूट देण्यात आलेली आहे.

राज्यातील स्थानिक स्वराज्य संस्थेमार्फत चालविण्यात येणा-या सर्व परिवहन सेवा तोट्यात असल्यामुळे एस.टी.बसेस प्रमाणे स्थानिक स्वराज्य संस्थाकडून चालविण्यात येणा-या परिवहनाच्या बसेसनाही टोल माफ करण्यात यावा अशी मागणी मा.विधानसभा सदस्य यांनी तारांकीत प्रश्न क्र.१७२२७ दुसरे (पावसाळी) अधिवेशन २०१५ द्वारे केलेली आहे. याअनुषंगाने मा. राज्यमंत्री (सा.बां.) यांनी “मुख्य सचिव, सार्वजनिक बांधकाम विभाग यांच्या अध्यक्षतेखाली समिती स्थापन करण्यात येईल व कायदेशिर बाबी तपासून कार्यवाही करण्यात येईल” असे आश्वासन सभागृहास दिलेले आहे.

त्यानुषंगाने अतिरिक्त मुख्य सचिव (सा.बां.), मंत्रालय, मुंबई यांच्या अध्यक्षतेखाली अभ्यास गटाची नियुक्ती करण्याचा शासन निर्णय घेण्यात आला होता. सदर अभ्यास गटास सहा महिन्यांच्या कालावधीत अहवाल सादर करावयाचा होता.

दरम्यानच्या काळात अभ्यास गटाचे अध्यक्ष तथा अतिरिक्त मुख्य सचिव, सा.बां.विभाग, मंत्रालय, मुंबई हे सेवानिवृत्त झाले असून अभ्यास गटाची पुर्नरचना करणे तसेच सहा महिन्याचा कालावधी संपुष्टात आला असल्याने मुदत वाढ देण्याचे शासनाच्या विचाराधीन होते.

शासन निर्णय-

वरील पार्श्वभूमीच्या अनुषंगाने प्रधान सचिव (सा.बां.), मंत्रालय, मुंबई यांच्या अध्यक्षतेखाली अभ्यास गटाची पुर्नरचना करण्याचा व अभ्यास गटास सहा महिने मुदत वाढ देण्याचा निर्णय घेण्यात येत आहे.

अभ्यास गटाची पुर्नरचना खालीलप्रमाणे आहे.

अ.क्र.	पद नाम	समिती पदनाम
१)	अतिरिक्त मुख्य सचिव, (परिवहन), मंत्रालय, मुंबई	अध्यक्ष
२)	प्रधान सचिव, सा.बां.विभाग, मंत्रालय, मुंबई	सदस्य
३)	प्रधान सचिव, नगर विकास विभाग, मंत्रालय, मुंबई	सदस्य
४)	उपाध्यक्ष व व्यवस्थापकीय संचालक, म.रा.र.वि.म., मुंबई	सदस्य
५)	सचिव (रस्ते), सा.बां.विभाग, मंत्रालय, मुंबई	सदस्य
६)	सह सचिव, विधी व न्याय विभाग, मंत्रालय, मुंबई	सदस्य
७)	मुख्य अभियंता व सह सचिव, सा.बां.विभाग, मंत्रालय, मुंबई	सदस्य
८)	मुख्य अभियंता, सा.बां.प्रा.विभाग, पुणे	सदस्य
९)	उपसचिव (खा.र.२), सा.बां.विभाग, मंत्रालय, मुंबई	सदस्य
१०)	उपसचिव (खा.र.१), सा.बां.विभाग, मंत्रालय, मुंबई	सदस्य सचिव

समितीची कार्यकक्षा खालीलप्रमाणे असेल.

- १) महाराष्ट्र राज्यात कोणकोणत्या शहरात स्थानिक स्वराज्य संस्था मार्फत परिवहन सेवा चालविण्यात येत आहे.
- २) या सेवांच्या किती फे-यांवर पथकर आकारणी होत आहे.
- ३) त्याद्वारे एकूण भरावा लागणारा अंदाजित पथकर.
- ४) हा पथकर माफ करावयाचा झाल्यास त्याचे फायदे/तोटे.
- ५) अस्तित्वातील खाजगीकरणांतर्गत उद्योजकासमवेत केलेल्या करारनाम्यातील तरतूदीनुसार अशा प्रकारे सूट देता येईल का? दिल्यास Compensation / सूट रक्कम कोणी द्यावी? Compensation / सूट कशाच्या आधारावर Work out करावे.
- ६) खाजगीकरणांतर्गत घेण्यात येणा-या / प्रस्तावित नवीन कामांसाठी यापूढे स्थानिक स्वराज्य संस्थांच्या बसेससाठी पथकर माफी ठेवणे उचित होईल का ? वर्केबल मॉडेल कसे असावे.
- ७) समितीची शासनास शिफारस.

समितीने सहा महिन्यांच्या कालावधीत त्यांचा अहवाल अभिप्रायासह शासनास सादर करावा.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१६१११०१७११३५४९१८ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(एस.बी.केदार)

कार्यासन अधिकारी, महाराष्ट्र शासन

प्रत,

- १.प्रधान सचिव (सा.बां.)/सचिव (रस्ते) यांचे स्वीय सहाय्यक.
- २.अध्यक्ष, अभ्यासगट आणि सर्व सदस्य व प्रतिनिधी अभ्यासगट.
- ३.सर्व मुख्य अभियंता, सा.बां.प्रा.विभाग.
४. रस्ते-९ कार्यासन संग्रहार्थ (निवडनस्ती).